

चिड़ावा थाने के कांस्टेबल ने एसीबी टीम पर गाड़ी चढ़ाने का प्रयास किया

घटना में जयपुर से आई एसीबी टीम का एक कांस्टेबल गंभीर रूप से घायल हो गया, जबकि आरोपी पुलिस की सरकारी गाड़ी लेकर मौके से फरार हो गया

चिड़ावा, (निर्स)। थाने में एसीबी की कार्रवाई के दौरान उस वक्त हड़कंप मच गया, जब रिश्त लेते पकड़े जाने के डर से आरोपी पुलिस कांस्टेबल ड्राइवर ने एसीबी टीम पर ही फिल्मी अंदाज में बदमाशों की तरह गाड़ी चढ़ाने का प्रयास किया। वारदात में एक एसीबी का कांस्टेबल गंभीर रूप



चिड़ावा थाने के कांस्टेबल ने एसीबी टीम पर ही बदमाशों की तरह गाड़ी चढ़ाने का प्रयास किया।



फरार आरोपी कांस्टेबल

सरकारी गाड़ी लेकर मौके से फरार हो गया। घायल कांस्टेबल को तत्काल स्थानीय अस्पताल ले जाया गया, जहां प्राथमिक उपचार के बाद हालत गंभीर होने पर उन्हें सुंघुनू रफर किया गया। फिलहाल उनकी स्थिति स्थिर बताई जा रही है।

एसीबी के डिप्टी एसपी सुरेंद्र पंचोली ने बताया कि आरोपी ने एसीबी टीम के कर्मचारी की जान लेने का प्रयास किया है। उसके खिलाफ सख्त कानूनी कार्रवाई की जा रही है। एसीबी की टीम आरोपी अनिल कुमार की तलाश में जुटी है और मामले की जांच जारी है।

रिश्त लेते रंगे हाथों पकड़े जाने के डर से थाने के ड्राइवर अनिल कुमार ने गाड़ी से एसीबी टीम के सदस्यों को कुचलने की कोशिश की

से घायल हो गया। जबकि आरोपी पुलिस की सरकारी गाड़ी लेकर मौके से फरार हो गया।

जानकारी के अनुसार चिड़ावा थाना परिसर में भ्रष्टाचार निरोधक ब्यूरो जयपुर की टीम की कार्रवाई के दौरान सनसनीखेज घटनाक्रम सामने आया। रिश्त लेते रंगे हाथों पकड़े जाने के डर से थाने के ड्राइवर अनिल कुमार ने एसीबी टीम पर ही गाड़ी चढ़ाने का प्रयास किया। आरोपी ड्राइवर अनिल

कुमार को पकड़ने के प्रयास के दौरान एसीबी टीम का एक कांस्टेबल गंभीर रूप से घायल हो गया। एसीबी जयपुर के डिप्टी एसपी सुरेंद्र पंचोली ने बताया कि आरोपी ड्राइवर अनिल कुमार एक गाड़ी ड्राइवर को लकड़ियों के परिवहन करने पर कार्रवाई करने का डर दिखाकर पैसे मांग रहा था। शिक्षा के सत्यापन के बाद एसीबी टीम ने जाल बिछाया और आरोपी को रंगे हाथों पकड़ने की कार्रवाई शुरू की।

जैसे ही आरोपी ने रिश्त की राशि ली। टीम ने उसे पकड़ने का प्रयास किया। लेकिन टीम को देखते ही पुलिस कांस्टेबल अनिल कुमार बदमाशों की तरह गाड़ी दौड़ाने लगा। थाना गेट के पास गाड़ी रुकवाने की कोशिश की गई, लेकिन आरोपी ने गाड़ी रोकने के बजाय रिवर्स गियर में डालकर तेज गति से भागाकर ले गया। भागने के दौरान आरोपी ने एसीबी टीम के सदस्यों को कुचलने की कोशिश की।

एसीबी टीम के कांस्टेबल लक्ष्मीनारायण ने बहादुरी दिखाते हुए ड्राइवर साइड की खिड़की से लटककर गाड़ी रोकने की कोशिश की, लेकिन आरोपी ने गाड़ी नहीं रोकी। आरोपी ने गली में खड़ी अन्य गाड़ियों से लक्ष्मीनारायण को टक्कर मारते हुए कांस्टेबल को गिरा दिया। एक खड़ी कार से टकराकर गंभीर रूप से घायल हो गया और बेहोश हो गया। घटना के बाद आरोपी ड्राइवर पुलिस की

श्रीगंगानगर में वाटर वर्क्स के टैंक में गिरने से दो मासूमों की मौत

श्रीगंगानगर, (निर्स)। जिले के रायसिंहनगर में वाटर वर्क्स की डिग्गी में डूबने से दो बच्चों की मौत हो गई। दोनों मासूम वाटर वर्क्स की डिग्गी के पास खेल रहे थे। इसी दौरान पैर फिसलने से दोनों डिग्गी में गिर गए। घटना शाम के करीब 6:30 बजे उंडी गांव में हुई। मृतक बच्चों की पहचान दिव्यांशु (10) व राघव (10) निवासी उंडी, रायसिंहनगर, श्रीगंगानगर के रूप में हुई। दोनों बच्चे पड़ोसी हैं। घटना के सूचना पर रायसिंहनगर थाना पुलिस मौके पर पहुंची और जांच शुरू कर दी।

ट्रेनी आरपीएस प्रियंका ने बताया कि गुरुवार शाम को करीब 6:30 बजे सूचना मिली थी कि गांव उंडी में वाटर वर्क्स की डिग्गी में डूबने से दो बच्चों की मौत हो गई। इसके बाद पुलिस टीम मौके पर पहुंची, लेकिन इससे पहले ही ग्रामीणों ने बच्चों को डिग्गी से बाहर निकाल लिया था लेकिन उन्हें बचाया नहीं जा सका।

बताया जा रहा है कि बच्चे वाटर वर्क्स में खेल रहे थे। वाटर वर्क्स की डिग्गियां पर जाली भी लगी हुई है, लेकिन दोनों बच्चे जाली उठाकर डिग्गी

खेलते समय पैर फिसलने से हुआ हादसा, परिजनों ने मुआवजे की मांग की

के पास चले गए थे और खेलते समय उनका पैर फिसल गया। जिसके बाद वह डिग्गी में जा गिरे। जिनमें उनको मौत हो गई। परिजनों द्वारा फिलहाल दोनों बच्चों का अंतिम संस्कार कर दिया गया है। दोनों बच्चे गरीब परिवार से हैं और अपने माता-पिता की इकलौती संतान हैं। परिजनों द्वारा मुआवजे की मांग कर रहे हैं। वहीं, घटना से गांव में गम का माहौल है। हादसे की जानकारी मिलने पर उपखंड अधिकारी सुभाष चौधरी और तहसीलदार हरिंथा मुद्गा सहित अन्य प्रशासनिक अधिकारी भी मौके पर पहुंचे। उन्होंने पीडित परिजनों से मुलाकात की और सहायता का आश्वासन दिया।

डूंगरपुर : फरार बाइक चोर को खाटूश्यामजी से गिरफ्तार किया

चोरी के बाद बिहार भाग गया था, बाद में खाटूश्यामजी में गेस्ट हाउस में काम करने लगा था

डूंगरपुर, (निर्स)। सागवाड़ा थाना पुलिस ने एक मोटरसाइकिल चोर को गिरफ्तार किया है, जो पिछले तीन साल से फरार था। पुलिस ने ऑपरेशन शिकंजा के तहत कार्रवाई करते हुए आरोपी को सीकर जिले के खाटूश्यामजी से पकड़ा।

सागवाड़ा थानाधिकारी ने बताया कि पादर निवासी मीरा परमार पत्नी मोहन परमार ने दर्ज रिपोर्ट में बताया

कि 3 जुलाई 2023 को उनके घर के बाहर खड़ी मोटरसाइकिल अज्ञात चोर चुरा ले गए थे। पुलिस टीम ने तकनीकी आधार और सीसीटीवी फुटेज की मदद से आरोपी की तलाश शुरू की। जांच में सामने आया कि वारदात के बाद आरोपी बिहार भाग गया था। बाद में वह सीकर जिले के खाटूश्याम क्षेत्र में रहने लगा था। पुलिस टीम खाटूश्याम पहुंची और मंदिर क्षेत्र के विभिन्न

होटलों व सरायों में जांच की। आरोपी एक गेस्ट हाउस में काम करते हुए मिला। पुलिस ने उसे हिरासत में लेकर पूछताछ की, जिसमें उसने चोरी की वारदात कबूल कर ली। गिरफ्तार आरोपी को पहचान सागवाड़ा के टाकरडा पाडा निवासी पतरशा उर्फ निका उर्फ निकेश उर्फ निलेश के रूप में हुई है। पुलिस फिलहाल आरोपी से पूछताछ कर कार्रवाई प्रारंभ कर दी है।

झुंझुनूं में पांच दवा दुकानों के लाइसेंस सस्पेंड

झुंझुनूं, (निर्स)। जिला औषधि नियंत्रण विभाग ने दवा दुकानों में अनियमितताओं के खिलाफ सख्त कार्रवाई करते हुए जिले की पांच मेडिकल स्टोर्स के औषधि लाइसेंस पांच दिनों के लिए निलंबित कर दिए हैं।

यह कार्रवाई औषधि एवं प्रसाधन सामग्री अधिनियम के तहत की गई जांच में खामियां सामने आने पर की गई। औषधि नियंत्रण अधिकारी लोकेश सिंह एवं सरिता मीणा द्वारा संबंधित मेडिकल स्टोर्स का निरीक्षण किया गया था। जांच के दौरान स्टॉक रजिस्टर संधारण, बिलिंग प्रक्रिया एवं दवाओं के रखरखाव में कई प्रकार की अनियमितताएं पाई गईं। इसकी रिपोर्ट विभागीय अधिकारियों को सौंपे जाने के बाद यह निर्णय लिया गया। सहायक औषधि नियंत्रक अनुप रावत ने बताया कि अधिनियम व नियमावली के तहत

निरीक्षण में मिली अनियमितताओं पर औषधि नियंत्रण विभाग की कार्रवाई

इन पांचों फर्मों के लाइसेंस 1 मई से 5 दिनों के लिए निलंबित रहेंगे। इस अवधि में संबंधित मेडिकल स्टोर किसी भी प्रकार की दवाओं की बिक्री या व्यापार नहीं कर सकेंगे। जिन मेडिकल स्टोर्स पर कार्रवाई की गई है, उनमें एसएस मेडिकल एंड प्रोविजनल स्टोर, राव मेडिकल एंड जनरल स्टोर, सुनील मेडिकल एजेंसी, आरके मेडिकल एंड जनरल स्टोर तथा आरजे मेडिकल स्टोर शामिल हैं। विभाग ने स्पष्ट किया है कि भविष्य में भी नियमों की अवहेलना करने वालों के खिलाफ इसी तरह की सख्त कार्रवाई जारी रहेगी।

उदयपुर में पोल पर फॉल्ट ठीक करते समय लाइनमैन ब्लास्ट के साथ नीचे गिरा, मौत

धमाके के साथ फट गया लाइनमैन का शरीर, ग्रामीणों ने मांगों को लेकर अस्पताल के बाहर प्रदर्शन किया

उदयपुर, (कास)। उदयपुर में गुरुवार को फॉल्ट ठीक करते समय ब्लास्ट के साथ लाइनमैन का शरीर बुरी तरह फटकर पोल से नीचे गिर गया था। हादसे में लाइनमैन का पैर भी टूट गया था। हादसे के बाद देर तक तब करीब एक बजे लोग डबोक हॉस्पिटल के बाहर जमे रहे और घटना का विरोध किया। मौके पर मावली तहसीलदार, डबोक थानाधिकारी गोपाल नाथ और एक्सईएन राकेश कर्ण सहित परिजन और ग्रामीण मौजूद थे। परिजन ठेकेदार को मौके पर बुलाने की मांग पर अड़े रहे। इसके बाद सुबह वापस ग्रामीण एकत्रित हुए करीब

ठेकेदार द्वारा सात लाख रुपए मुआवजा देने पर सहमति बनी, इसके बाद पोस्टमार्टम हुआ

प्रतापनगर एक्सईएन ने कहा कि जांच का विषय है, उच्चाधिकारी इसकी जांच करवाएं

एक घंटे तक विरोध के बाद ठेकेदार द्वारा सात लाख रुपए मुआवजा दिए जाने पर सहमति बनी। इसके बाद पोस्टमार्टम प्रक्रिया शुरू की गई।

मांमले में दूसरे दिन भी अधिकारी यह तक नहीं बता पाए कि आखिर लाइन चालू किसने की? सवाल पूछे जाने पर प्रतापनगर एक्सईएन राकेश

6.30 बजे धुनीमाता निवासी लाइनमैन शोकर शेख (42) की पोल पर फॉल्ट ठीक करते वक्त अचानक करंट आने से मौत हो गई थी। 11 केवी की लाइन को शटडाउन करके ही पोल पर चढ़े थे, लेकिन अचानक किसी ने जीएसएस से बिजली सप्लाई चालू कर दी, जिससे फॉल्ट ठीक कर रहे शोकर शेख का शरीर धमाके के साथ फटा और पोल से नीचे गिर गया। उनका एक पैर पूरी तरह टूट गया। घटना के बाद परिजनों ने गांव के अनुभवहीन निजी व्यक्तियों को ठेके में काम पर रखने का भी आरोप लगाया था।

बंद पड़ी माइंस के पानी में डूबने से युवक की मौत

डूंगरपुर, (निर्स)। धम्बोला थाना क्षेत्र में एक बंद पड़ी माइंस के पानी में डूबने से एक युवक की मौत हो गई। पुलिस ने शव को सोमलवाड़ा अस्पताल की मोर्चरी में रखवाया है और मामले की जांच शुरू कर दी है। यह घटना हडमत फला बोझामली गांव में हुई। मृतक की पहचान दिनेश परमार के रूप में हुई है, जो गांव के ही कौतिलाल परमार का बेटा था।

नहाते समय हुआ हादसा, जूत और मोबाइल बाहर मिले

गांव के पास बंद पड़ी माइंस में नहाने गया था। कुछ देर बाद माइंस में पानी एक शव तैरने की सूचना मिली। परिजनों ने मौके पर पहुंचकर शव की शिनाख्त

दिनेश के रूप में की। घटनास्थल पर माइंस के बाहर दिनेश के कपड़े, जूते, मोबाइल और टोपी रखे हुए मिले। सूचना मिलने पर धम्बोला थाने के एएसआई पुलिस टीम के साथ मौके पर पहुंचे। ग्रामीणों की मदद से शव को पानी से बाहर निकाला गया और सोमलवाड़ा अस्पताल की मोर्चरी पहुंचाया गया। पोस्टमार्टम के बाद शव परिजनों को सौंप दिया गया है।

श्रीगंगानगर में पिता-पुत्र को नशे की तस्करी के आरोप में पकड़ा

श्रीगंगानगर, (निर्स)। कालियां गांव के पिता-पुत्र को नशे की तस्करी के आरोप में पकड़ा गया है। सदर थाना के कार्यवाहक एसएचओ हंसराज खरोड ने दोनों के खिलाफ एनडीपीएस एक्ट के तहत मुकदमा दर्ज करवाया है। एसीबी हरीशंकर के निर्देश पर मामले की जांच एसआई सुनील कुमार को सौंपी गई है।

मिली जानकारी के अनुसार कालिया निवासी 40 वर्षीय लेखराज उर्फ लेखू पुत्र अर्जुनराम और उसके 19 वर्षीय बेटे जसकरण उर्फ बिंदु के खिलाफ एनडीपीएस एक्ट के तहत मुकदमा दर्ज किया गया है। एसएचओ सुभाष चंद्र ने बताया कि दोनों से ड्यूटी अधिकारी ने 312 ट्रामाडोल कैप्सूल, 1400 प्रीगाबालीन कैप्सूल और 130 टपेटाडोल टेबलेट बरामद की है। आरोपियों के खिलाफ एनडीपीएस

एक्ट व बीएनएस की धारा 223 (बी) के तहत मामला दर्ज किया गया है। आरोपियों को अदालत में पेशकर रिमांड पर लिया जाएगा। इस दौरान यह पता लगाने का प्रयास रहेगा कि पिता-पुत्र दोनों उक्त नशे के काम ली जा रही दवाएं किससे और कहाँ से खरीदकर ला रहे थे।

प्राइवेट स्कूल संचालक नहीं रोक सकेंगे बच्चों की टीसी, आदेश जारी

माध्यमिक शिक्षा निदेशक ने आदेश दिया है कि किसी भी तरह का विवाद होने के बाद भी स्टूडेंट की टीसी को रोकना नहीं जा सकता

बोकांनर, (निर्स)। माध्यमिक शिक्षा निदेशक सीताराम जाट ने एक आदेश जारी करके प्राइवेट स्कूल संचालकों को आदेश दिया है कि किसी भी तरह का विवाद होने के बाद भी स्टूडेंट की टीसी (ट्रांसफर सर्टिफिकेट) को रोकना नहीं जा सकता। अगर कोई स्कूल टीसी रोकता है तो उसके खिलाफ सख्त कार्रवाई की जाएगी। निदेशक ने अपने आदेश में निर्देश दिए हैं कि गैर सरकारी विद्यालयों में अध्ययनरत स्टूडेंट्स को उनके गार्जनों के आवेदन पर समय पर ट्रांसफर सर्टिफिकेट (टीसी) जारी करना होगा। साथ ही, गार्जनों और स्कूल मैनेजमेंट के बीच किसी भी प्रकार का विवाद होने पर भी टीसी को नहीं रोकना जाए, ताकि विद्यार्थियों को पढ़ाई बाधित न हो।

स्कूल एजुकेशन वेलफेयर एसोसिएशन सेवा राजस्थान के प्रदेश अध्यक्ष ने शिक्षा निदेशक को पत्र लिखकर आदेश में संशोधन की मांग की

नियम 2011 के तहत कार्रवाई सुनिश्चित की जाएगी। स्कूल एजुकेशन वेलफेयर एसोसिएशन सेवा राजस्थान के प्रदेश अध्यक्ष कोडाराम भादू ने शिक्षा निदेशक को पत्र लिखकर आदेश में संशोधन की मांग की है। विद्यालय प्रबंधन और अभिभावकों के बीच अधिकांश विवाद बकाया फीस को लेकर होते हैं। यदि बिना शुल्क जमा कराए ही टीसी जारी करनी पड़ेगी, तो निजी विद्यालयों के लिए आर्थिक संतुलन बनाए रखना कठिन हो जाएगा।

संचालकों का कहना है कि माध्यमिक शिक्षा बोर्ड द्वारा अंतिमालिकाएं ऑनलाइन जारी किए जाने के बाद विद्यार्थी विद्यालयों से मूल दस्तावेज लेने नहीं आते, जिससे

आधार पर करते हैं। यदि अभिभावक शुल्क जमा किए बिना ही टीसी प्राप्त करते हैं, तो विद्यालयों के लिए संचालन करना अत्यंत कठिन हो जाएगा। इसके अतिरिक्त, स्वीकृत बजट को ट्रेजरी में फॉरवर्ड किए जाने के बावजूद 31 मार्च तक ईसीएस के माध्यम से भुगतान नहीं होने से बजट लैप्स हो गया, जिससे संबंधित विद्यालयों को गंभीर आर्थिक कठिनाइयों का सामना करना पड़ रहा है। इस मुद्दे पर आगे की रणनीति बनाने के लिए स्कूल एजुकेशन वेलफेयर एसोसिएशन सेवा राजस्थान ने रविवार को एक बैठक बुलाई है, जिसमें आगामी उधम पर विचार-विमर्श किया जाएगा।

उधम, बोकांनर प्राइवेट स्कूल क्लब के अध्यक्ष मनोज व्यास ने कहा है कि अगर सभी संगठन मिलकर इस निर्णय के खिलाफ आंदोलन करते हैं तो क्लब से जुड़े स्कूल भी आंदोलन करेंगे। उन्होंने कहा कि निदेशालय के समक्ष इस निर्णय के खिलाफ प्रदर्शन होना चाहिए।

एक करोड़ से अधिक की ठगी करने वाले दो अपराधी गिरफ्तार

पुलिस ने आरोपियों के कब्जे से पांच महंगे मोबाइल जब्त किए

निवाई, (निर्स)। प्रदेश में पुलिस द्वारा सायबर अपराधियों के विरुद्ध चलाए जा रहे ऑपरेशन के तहत दत्तवास थाना पुलिस ने एक करोड़ से अधिक की ठगी करने वाले दो सायबर अपराधियों का गिरफ्तार किया है।

दत्तवास थानाधिकारी हीरालाल वर्मा ने बताया कि जिला पुलिस अधीक्षक राजेशकुमार मीणा एवं अतिरिक्त पुलिस अधीक्षक रतनलाल भागवत के निर्देशन एवं डीवाईएसपी रविशंकरा शर्मा के सुपरविजन में सायबर अपराधियों के विरुद्ध चलाए जा रहे ऑपरेशन के तहत गठित टीम ने एक करोड़ रुपये से अधिक के सायबर फ्रॉड का खुलासा करते हुए आरोपी शंकर मीणा व राकेश मीणा दोनों निवासी खेडा की ढाणी तुर्किया को डिट्रेन कर पूछताछ की गई।

दत्तवास थानाधिकारी हीरालाल वर्मा ने बताया कि आरोपी फर्जी ट्रेड लिंक, वर्क फ्रॉम होम, राइटिंग रिक्लेस व गिफ्ट आइटम के लुभावने विज्ञापनों के जरिए आमजन को ठगते थे। आरोपी यूट्यूब व ब्लॉगब्लॉग

APOLLO COLLEGE OF VETERINARY MEDICINE

Recruitment of Teaching Staff Advertisement No. (01/2026)

NAME OF DEPARTMENTS	NAME OF POST		
	PROFESSOR	ASSOCIATE PROFESSOR	ASSISTANT PROFESSOR
VETERINARY ANATOMY	---	1	---
VETERINARY PHYSIOLOGY & BIOCHEMISTRY	---	---	1*
VETERINARY PUBLIC HEALTH & EPIDEMIOLOGY	1	---	---
VETERINARY SURGERY & RADIOLOGY	---	---	1
VETERINARY CLINICAL COMPLEX	---	---	1*
LIVESTOCK FARM COMPLEX	1	---	---

कायालय अधिशाषी अभियन्ता जन स्वा.अभि. विभाग खण्ड साँचौर

APOLLO COLLEGE OF VETERINARY MEDICINE